

ಸೂರ್ಯನ ಬಿಸಿಲಿನ ತಾಪಕ್ಕಿಂತ ಬಿಸಿಲಿನಿಂದ ಕಾಯ್ದ ಉಸುಕಿನ ತಾಪ ಅಸಹ್ಯವಿರುವಂತೆ ಪ್ರತ್ಯಕ್ಷ ಬ್ರಿಟಿಶಸರಕಾರಕ್ಕಿಂತ ಅವರ ಕಾಲು ನೆಕ್ಕುವ ಪೋಲೀಸ ನಾಯಿಗಳು ನಮ್ಮನ್ನು ಬಹಳಷ್ಟು ಕಾಡಿದವು. ಅದೇ ಪೋಲೀಸ ಅಧಿಕಾರಿಗಳು ಸ್ವರಾಜ್ಯ ಸಿಕ್ಕಮೇಲೆ ಸರಸರನೆ ಮೇಲಿನ ಬಡತಿ ಹೊಂದಿ ನಿರ್ಲಜ್ಜರಂತೆ ಮರೆ ಯುತ್ತಿರುವ ದೃಶ್ಯವನ್ನು ನಮಗೆ ಕಣ್ಣಾರೆ ಕಾಣುವ ಪ್ರಸಂಗ ಬಂದಿತಲ್ಲಾ ಎಂದು ಮನಸ್ಸು ಅಲ್ಲೋಲ ಕಲ್ಲೋಲವಾಗುವದು ! ಈ ದುಷ್ಟ ಪೋಲೀಸ ಅಧಿಕಾರಿ ಗಳಿಗೆ ಯೋಗ್ಯ ಶಾಸನ ಮಾಡುವದು ನಮ್ಮ ಸ್ವತಂತ್ರ ಸರಕಾರದ ಕರ್ತವ್ಯವಾಗಿದ್ದಿಲ್ಲವೆ?

ಪೋಲೀಸರ ಅತ್ಯಾಚಾರ

ಅಳಣಾವರದಲ್ಲಿಯ ಸಿಟಿಝನ್ ಬ್ಯಾಂಕಿನ ಮೇಲೆ ನಮ್ಮ ಕಾರ್ಯಕರ್ತರು ದಾಳಿ ಮಾಡಿ ಸುಮಾರು ೨೦ ಸಾವಿರ ರೂಪಾಯಿ ನಗದು ಹಣ ಮತ್ತು ಅಷ್ಟೇ ಬೆಲೆ ಬಾಳುವ ಬಂಗಾರದ ದಾಗಿನೆಗಳನ್ನು ತಕ್ಕೊಂಡರು. ಈ ಬ್ಯಾಂಕು ಸರಕಾರಿ ಬ್ಯಾಂಕ ಆಗಿ ದ್ದಿಲ್ಲ. ಖಾಸಗಿಯದಾಗಿತ್ತು. ಯಾರ ಖಾಸಗಿ ಆಸ್ತಿಗೂ ಕೈ ಹಚ್ಚ ಬಾರದೆಂದು ಜಿಲ್ಲೆಯ ಎಲ್ಲ ಕಾರ್ಯಕರ್ತರಿಗೆ ತಿಳಿಸಲಾಗಿತ್ತು. ಆದರೂ ಕೆಲ ಕಾರ್ಯಕರ್ತರು ಪೂರ್ಣ ವಿಚಾರ ಮಾಡದೆ ಅದೂ ಸರಕಾರಿ ಬ್ಯಾಂಕು ಎಂದು ತಿಳಿದು ಅವಸರದಿಂದ ದಾಳಿ ಮಾಡಿದರು. ಕೊನೆಗೆ ಆದು ಖಾಸಗಿ ಬ್ಯಾಂಕು ಅಂತ ತಿಳಿದದ್ದರಿಂದ ಆ ಎಲ್ಲ ಹಣ, ಬಂಗಾರಬ್ಯಾಂಕಿಗೆ ತಿರುಗಿ ಕೊಡಲಾಯಿತು. ಧಾರವಾಡದ ಶ್ರೀ. ದ. ಪ. ಕರಮರಕರ ಅವರು ನಮ್ಮ ಕಾರ್ಯಕರ್ತರ ಪರವಾಗಿ ವಕೀಲಿ ನಡೆಸಿದರು.

ಈ ಪ್ರಕರಣದಲ್ಲಿ ಪೋಲೀಸರು ಗಂದಿಗವಾಡ ಗ್ರಾಮಕ್ಕೆ (ತಾಲೂಕು ಖಾನಾ ಪುರ) ಬಹಳ ತಾಪಕೊಟ್ಟರು. ಗಂದಿಗವಾಡದ ರುದ್ರಗೌಡಾ ಪಾಟೀಲ ಎಂಬವರನ್ನು ಪೋಲೀಸರು ಬಂಧಿಸಿ ಅಳಣಾವರಕ್ಕೆ ಒಯ್ದು ಮೂರು ದಿನಗಳ ವರೆಗೆ ಬತ್ತಲೆ ಮಾಡಿ ಬಡೆದರು. ಮೂರು ಹಗಲು ಮೂರು ರಾತ್ರಿ ಅವರನ್ನು ನಿಲ್ಲಿಸಿ ಮಲಗಗೊಡದೆ ಭರಮಪ್ಪನ ಪ್ರಸಾದ ಕೊಟ್ಟರು.

ಇದೇ ಗ್ರಾಮದ ಶ್ರೀ. ಭಾಸ್ಕರ ರಾಮಚಂದ್ರ ಪತ್ತಾರ ಎಂಬವರನ್ನು ಅನನ್ಯತ ವಾಗಿ ಪೋಲೀಸರು ಬಡೆದದ್ದರಿಂದ ಅನೇಕ ತಿಂಗಳ ವರೆಗೆ ಅವರ ಗಾಯಗಳು ಮಾಯ ಲಿಲ್ಲ.

ಇದೇ ಗ್ರಾಮದ ಶ್ರೀ. ಗಂಗಾಧರ ದೊಡಮನಿ ಎಂಬವರನ್ನು ಹೊಡೆತ ತಿಂದ
ವರು ತೀರ ವಿರಳ. ನಾಲ್ಕು ದಿನ ಅವರನ್ನು ಪೋಲೀಸರು ಒಂದೇ ಸವನೆ ಧಳಿಸುತ್ತಿ-
ದ್ದರು ! ಗಾಯಗಳು ದ ರಕ್ತ ಸೋರುತ್ತಿದ್ದರೂ ಧಳಿಸುವದು ನಿಂತಿದ್ದಿಲ್ಲ. ಜೇಲಿ-
ನಿಂದ ಬಿಡುಗಡೆಯಾಗಿ ಬಂದ ಮೇಲೆ ಇವರಿಗೆ ಆಗಾಗ ಹೊಡೆತದ ನೋವು ಏಳು-
ತ್ತಿತ್ತು.

ಮರೆಪ್ಪ ಬಡಗೇರ, ಗದಿಗೆಪ್ಪ ಯಮಕನಮಾರ್ಡಿ ಎಂಬವರನ್ನು ಪೋಲೀಸರು
ವಿಪರೀತ ಹಿಂಸೆಗೆ ಗುರಿಪಡಿಸಿದರು ಗಂದಿಗವಾಡದ ಜನರನ್ನು ಅಂಜಿಸಿ ಪೋಲೀಸರು
೨೫೦೦ ರೂಪಾಯಿ ತಿಂದರು.

ಖಾನಾಪುರ ತಾಲೂಕಿನ ಹೆದ್ದೂರ ಗ್ರಾಮದಲ್ಲಿಯ ಸನದಿ ಯಲ್ಲಪ್ಪ ಎಂಬವ-
ನನ್ನು ಪೋಲೀಸರು ಬಂಧಿಸಿ ಖಾನಾಪುರ ಲಾಕಪ್ಪಿನಲ್ಲಿ ವಿಪರೀತ ಬಡೆದರು. ಅವನನ್ನು
ಹಿಂಡಲಿಗೆ ಕಳಿಸಿ ಅಲ್ಲಿಂದ ಸಿವಿಲ್ ಹಾಸ್ಪಿಟಲಕ್ಕೆ ಕಳಿಸಿದರು. ಅಲ್ಲಿಯೇ ಅವನು ತೀರಿ-
ಕೊಂಡನು.

ತಿಗಡೊಳ್ಳಿಯ ಕಲ್ಲಪ್ಪ ಹುಬ್ಬಳ್ಳಿ, ಶಿವಪ್ಪ ಹಂಚಿನಮನಿ, ಬಸಪ್ಪ ಹಂಚಿನಮನಿ,
ಕರಮಲ್ಲಪ್ಪ ಮಲಶೆಟ್ಟಿ, ಕಲ್ಲಪ್ಪಾ ಗೌಡನವರ, ದೇವಪ್ಪಾ ಮಠದ ಈ ಆರು ಜನರನ್ನು
ಪೋಲೀಸರು ಬಂಧಿಸಿ ಮೂರು ತಿಂಗಳವರೆಗೆ ಸರತಿಯ ಮೇಲೆ ಹೊಡೆಯುತ್ತಿದ್ದರು!

ತಿಗಡೊಳ್ಳಿಯ ಭೂಗತ ಕಾರ್ಯಕ್ರರಾಗಿದ್ದ ಬಸಪ್ಪ ಹಂಚಿನಮನಿ ಮತ್ತು
ವೀರಪ್ಪ ಹೊಸೂರ ಇವರ ಪತ್ನಿಯರನ್ನು ಪೋಲೀಸರು ಬಂಧಿಸಿ ಊರ ಹೊರಗಿನ
ಕಲವೇಶ್ವರ ಗುಡಿಗೆ ಒಯ್ದು ನಿಮ್ಮ ಗಂಡಂದಿರು ಎಲ್ಲಿರುವರೆಂದು ಹೆದರಿಸಿ ಕೇಳಿದರು.
ಅವರಿಂದ ಮಾಹಿತಿ ಸಿಗಲಿಲ್ಲ. ಅದರಿಂದ ಕ್ರೋಧಾವಿಷ್ಟನಾದ ಘಜದಾರನು ಅವರನ್ನು
ಗರ್ಭಗುಡಿಯಲ್ಲಿ ಒಯ್ದ ಸೀರೆ ಕಳೆದು ಹೆರಳು ಜಗ್ಗಿ ಮೊಲೆಗಳನ್ನು ಹಿಚುಕಿ ಗೋಳಾ-
ಡಿಸಿದನು. ಲಜ್ಜೆ ರಕ್ತಣೆಗಾಗಿ ಈ ಮಹಿಳೆಯರು ಎಷ್ಟೇ ಹೇಣಗಿದರೂ ಆ ಕಟುಕರ
ಮುಂದೆ ಯಾವ ಉಪಯೋಗವೂ ಆಗಲಿಲ್ಲ. ಶ್ರೀಮತಿ ಬಸಪ್ಪ ತುಂಬ ಗರ್ಭಿಣಿಯಿ-
ದ್ದಳು. ಅತ್ಯಾಚಾರ ಪೋಲೀಸರು ಅವಳ ಸ್ತನಗಳನ್ನು ಹಿಚುಕಿ ಹಾಲು ಚಿಮ್ಮಿಸಿದರು!
ಇಷ್ಟಾದರೂ ಆ ವೀರ ಮಹಿಳೆಯರು ತಮ್ಮ ಗಂಡಂದಿರ ಬಗ್ಗೆ ಯಾವ ಸುಳಿವನ್ನೂ
ಕೊಡಲಿಲ್ಲ. ತಿಗಡೊಳ್ಳಿಯಲ್ಲಿ ೨ ತಿಂಗಳ ಪರೆಗೆ ಯಾವ ಸ್ತ್ರೀಯೂ ಮನೆಬಿಟ್ಟು
ಹೊರಗೆ ಬರದಂತೆ ಅಂಜಿ ಹೋಗಿದ್ದರು. ಸಮಾರು ಒಂದು ಸಾವಿರ ರೂಪಾಯಿ
ಲಂಚವನ್ನು ಪೋಲೀಸರು ಊರವರಿಂದ ಹೊಡೆದರು.

ಅಂಬಡಗಟ್ಟಿಯಲ್ಲಿ ಶ್ರೀ. ಹಣಮಂತ ಸ್ವಾಮಿರಾವ ಕುಲಕರ್ಣಿ ಎಂಬ ೬೫ ವರು
ಷದ ವೃದ್ಧರನ್ನು ಬಂಧಿಸಿ ಅವರನ್ನು ಡಬ್ಬು ಮಲಗಿಸಿ ತಿಗದ ಮೇಲೆ ಬೆತ್ತದಿಂದ
ಮೂವತ್ತು ಘಟಕಿ ಹೊಡೆದರು. ಈ ತಾಲೂಕಿನಲ್ಲಿ ಇವರನ್ನು ಬಡಿತ ಯಾರೂ ತಿನ್ನ

ಲಿಲ್ಲ. ಸ್ವಾತಂತ್ರ್ಯಯೋಧರಿಗೆ ಆಶ್ರಯ ಕೊಟ್ಟದ್ದೇ ಅವರ ಆಪರಾಧ, ಎರಡು ತಿಂಗಳ ವರೆಗೆ ನಿಲ್ಲಲು ಬಾರದ್ದರಿಂದ ಅವರು ಕೈಯ್ಯೂರಿ ಸಂಣ ಮಕ್ಕಳಂತೆ ಅಂಬೆಗಾಲಿಕ್ಕುತ್ತ ಸರಿಯುತ್ತಿದ್ದರು. ಇದೇ ಊರ ಅಪ್ಪಯ್ಯ ಹಳದಿ, ಸುಬ್ಬಣ್ಣ ಹಣಮಂತರಾವ ಕುಲ ಕರ್ಣಿ, ತಮ್ಮಣ್ಣ ಹರಕಿ, ಗಂಗಪ್ಪ ಹಳಬರ ಇವರನ್ನೂ ವಿಪರೀತ ಬಡೆದರು. ಗಂಗಪ್ಪ ನನ್ನು ೮ ದಿನದ ವರೆಗೆ ಅನ್ನ ನೀರಿಲ್ಲದೆ ಉಪವಾಸ ಕೆಡವಿದರು.

ಸಂಪೂರ್ಣವಿಯಲ್ಲಿ ಶ್ರೀ. ಬಸಪ್ಪ ಶಿದ್ಧಾಳ ಎಂಬವರನ್ನು ಯುಗಾದಿಯ ದಿವಸ ಬಂಧಿಸಿ ಮನೆಯಿಂದ ಪೋಲೀಸ ತಾಣೆಯ ವರೆಗೆ ಬಡೆಯುತ್ತ ಒಯ್ದರು. ಬಸಪ್ಪ ಉಳ್ಳಾಗಡ್ಡಿ ಮತ್ತು ಅಕ್ಕಿ ಬಂಧುಗಳನ್ನೂ ಅತಿಯಾಗಿ ಧಳಿಸಿದರು.

ಚಿಕ್ಕೋಡಿ ತಾಲೂಕು ಸಧನ ತಾಲೂಕವಾದದ್ದರಿಂದ ಬೇಕುಬೇಕಾದವರನ್ನು ಹಿಡಿಯುವದು ಹೊಡೆಯುವದು ಅವರಿಂದ ದುಡ್ಡು ಸೆಳೆಯುವದರಲ್ಲಿ ಪೋಲೀಸರು ವಿಕ್ರಮವನ್ನೇ ಸ್ಥಾಪಿಸಿದರು.

ಬೆಡಕೆಹಾಳ ಒಂದೇ ಊರಲ್ಲಿ ಪೋಲೀಸರು ೧೨ ಸಾವಿರ ರೂಪಾಯಿ ಸುಲಿದರು. ಶ್ರೀ ಶಿವಗೌಡಾ ಭೋಜೆ ಇವರನ್ನು ಹಿರೇಮಠ ಘೌಜದಾರರು ಬಂಧಿಸಿ ವಾಗ ಅವರ ತಾಯಿಯ ಎದೆಯ ಮೇಲೆ ಒದ್ದು ಆ ವೃದ್ಧೆಯನ್ನು ಕೆಡವಿದರು. ಬಾಬು ಖೋತ, ಅಂಬಾಜಿ ಚಾಬರ, ರಾಮಚಂದ್ರ ಪಾಟೀಲ: ರಾಮು ಚವಾಣ ಇವರನ್ನು ಮನಬಂದಂತೆ ಬಡಿದರು.

ಮಾಗೂರ (ಚಿಕ್ಕೋಡಿ) ಊರವರಿಗೆ ಪೋಲೀಸರು ಕೊಟ್ಟ ಹಿಂಸೆ ಅತಿಯಾಗಿತ್ತು. ಈ ಊರ ಶ್ರೀ. ಧನಪಾಲ ಪಂಡಿತ ಎಂಬವರನ್ನು ಪೋಲೀಸರು ಬಂಧಿಸಿ ಅವರನ್ನು ವಿವಸ್ತ್ರಮಾಡಿ ಚರ್ಮ ಸುಲಿದು ರಕ್ತ ಚಿಮ್ಮುವವರೆಗೆ ತಿಗದಮೇಲೆ ಹೊಡೆದರು. ಅನೇಕ ತಿಂಗಳ ವರೆಗೆ ಅವರ ಗಾಯ ಮಾಯಲಿಲ್ಲ.

ಇದೇ ಊರ ಅಪ್ಪಾಲಾಲ ಎಂಬ ಮುಸಲ್ಮಾನ ಗೃಹಸ್ಥನನ್ನು ಸದಲಗಾ ಠಾಣೆಯಲ್ಲಿ ಒಯ್ದು ಎರಡು ನೂರು ಪೆಟ್ಟು ಬೆತ್ತದ ವಿಟು ಕೊಟ್ಟರು.

ಈ ಊರಿಂದ ಪೋಲೀಸರು ಸಾವಿರ ರೂಪಾಯಿ ಸುಲಿದರು.

ನಿಪ್ಪಾಣಿ ಪಟ್ಟಣದಲ್ಲಿ ವ್ಯಾಪಾರಸ್ಥರಿಗೆ ಹೆದರಿಕೆ ಹಾಕಿ ಪೋಲೀಸರು ಒಂದು ಲಕ್ಷ ರೂಪಾಯಿ ಪುಂಡಗಂದಾಯವನ್ನೂ ಅಷ್ಟೇ ಲಂಚವನ್ನೂ ಸೆಳೆದರು.